


**Ἰσχύς μου καὶ ὕμνησίς μου ὁ Κύριος (Ψαλμ. 117, 14)**

**Ψαλῶ τῷ Θεῷ μου ἕως ὑπάρχω. (Ψαλμ. 145, 2)**

\*\*\*\*\*

**Δρος Χαραλάμπους Μ. Μπούσια**  
**Μεγάλου Ὑμνογράφου τῆς τῶν Ἀλεξανδρέων Ἐκκλησίας**

**ΚΑΝΩΝ ΠΑΡΑΚΛΗΤΙΚΟΣ**  
**ΕΙΣ ΤΟΝ ΑΓΑΘΟΝ ΛΕΥΪΤΗΝ ΤΟΥ ΠΛΑΤΑΝΟΥ ΤΡΙΚΑΛΩΝ**  
**ΑΡΤΙΩΣ ΕΚΛΑΜΨΑΝΤΑ**  
**ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ ΗΜΩΝ**  
**ΔΗΜΗΤΡΙΟΝ**  
**ΤΟΥ ΠΙΚΛΗΝ ΓΚΑΓΚΑΣΤΑΘΗΝ**



**Ἀθήναι 1998**

**ΚΑΝΩΝ ΠΑΡΑΚΛΗΤΙΚΟΣ**  
**ΕΙΣ ΤΟΝ ΑΓΑΘΟΝ ΛΕΥΪΤΗΝ ΤΟΥ ΠΛΑΤΑΝΟΥ ΤΡΙΚΑΛΩΝ**  
**ΑΡΤΙΩΣ ΕΚΛΑΜΨΑΝΤΑ**  
**ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ ΗΜΩΝ**  
**ΔΗΜΗΤΡΙΟΝ**  
**ΤΟΥ ΠΙΚΛΗΝ ΓΚΑΓΚΑΣΤΑΘΗΝ**

Ἡ μνήμη αὐτοῦ τελεῖται τῇ ΚΘ΄ Ἰανουαρίου.

Ποίημα Δρος Χαραλάμπους Μ. Μπούσια

\*\*\*\*\*

**Εὐλογήσαντος τοῦ Ἱερέως τὸ Κύριε εἰσάκουσον , μεθ' ὃ τὸ Θεὸς  
Κύριος, ὡς συνήθως, καὶ τὸ ἐξῆς·**

**Ἦχος δ΄ . Ὁ ὑψοθεὶς ἐν τῷ Σταυρῷ.**

**Τ**ὸν πνευματέμφορον λευίτην Πλατάνου  
καὶ πολυτόκον κατὰ πνεῦμα καὶ σάρκα  
πατέρα εὐφημήσωμεν πιστοὶ ἐκτενῶς,  
εὐλαβῆ Δημήτριον, ἀνακράζοντες πόθῳ·  
Ἄνθρωπε ἰσάγγελε καὶ ζωῆς κληρονόμε  
τῆς αἰωνίου, ῥῦσαι σαῖς λιταῖς  
τοὺς σοὺς ἰκέτας δεινῶν τῆς κολάσεως.

**Δόξα. Τὸ αὐτό. Καὶ νῦν. Θεοτοκίον.**

**Ο**ὐ σιωπήσομεν ποτέ, Θεοτόκε,  
τὰς δυναστείας σου λαλεῖν οἱ ἀνάξιοι.  
Εἰ μὴ γὰρ σὺ προΐστασο πρεσβεύουσα  
τίς ἡμᾶς ἐρῴυσατο ἐκ τοσοῦτων κινδύνων;  
Τίς δὲ διεφύλαξεν ἕως νῦν ἐλευθέρους;  
Οὐκ ἀποστῶμεν, Δέσποινα, ἐκ σοῦ·  
σοὺς γὰρ δούλους σῴζεις αἰεὶ ἐκ παντοίων δεινῶν.

**Εἶτα ὁ Ν΄ Ψαλμὸς καὶ ὁ Κανὼν, οὗ ἡ Ἀκροστιχίς·**

**" ΔΗΜΗΤΡΙΩ, ΑΝΘΡΩΠΩ ΤΟΥ ΘΕΟΥ ΠΡΟΣΠΗΤΩ. Χ."**

**ᾠδὴ α΄. Ἦχος πλ. δ΄. Ὑγρὰν διοδεύσας.**

**Δ**ημήτριε, ἄνθρωπε τοῦ Θεοῦ,  
 ἐν χρόνοις ἐσχάτοις  
 ὁ ἐκλάμπας μαρμαρυγαῖς  
 ἀπλότητος καὶ χρηστοηθείας,  
 ἡμῶν τὰ σκότη εὐχαῖς σου διάλυσον.

**Ἡ**δάφισας φρύαγμα τοῦ ἐχθροῦ,  
 Δημήτριε, σθένει  
 τῶν ἀόκνων σου προσευχῶν  
 διὸ καὶ ἡμᾶς Χριστῷ πρεσβεύεις  
 εὐχῆς τοῖς ὅπλοις παλαῖσαι τὸν βέβηλον.

**Μ**ὴ παύση τὸν Κύριον δυσωπῶν  
 ὑπὲρ τῶν τιμώντων  
 πολιτείαν σου τὴν σεπτὴν,  
 Δημήτριε, κλείσμα Πλατάνου  
 καὶ ἱερέων ἀπάντων εὐπρέπεια.

#### **Θεοτοκίον.**

**Ἡ**λίου γλυκεῖα τοῦ νοητοῦ  
 καὶ πάντιμε Μῆτερ,  
 Δημητρίου θερμαῖς λιταῖς  
 τὴν νύκτα ἐξάλειψον παθῶν μου  
 καὶ ἀρετῆς παμφαεῖς τρίβους δεῖξόν μοι.

#### **Ῥδὴ γ'. Οὐρανίας ἀψίδος.**

**Τ**αξιάρχην προστάτην  
 τὸν Μιχαὴλ ἔχοντα  
 καὶ ἀγγελικὴν πολιτείαν  
 ἐπιδειξάμενον  
 ἀνευφημοῦντες λαμπρῶς,  
 κλεινὸν Δημήτριον, πάντες  
 τὴν αὐτοῦ ἀντίληψιν  
 ἀπεκδεχόμεθα.

**Ῥ**ῦσαι πάσης ἀνάγκης  
 καὶ ζοφερῶν θλίψεων,  
 ἱερεῦ Θεοῦ τοῦ Ὑψίστου  
 πανοσιώτατε,  
 τοὺς προσκυνοῦντας πιστῶς

τὴν τῶν λειψάνων σου θήκη  
καὶ φαιδρῶς τιμῶντάς σε,  
μάκαρ Δημήτριε.

**Ἰ**ερώτατε μύστα  
τῆς τοῦ Θεοῦ χάριτος,  
ὁ τοὺς λογικοὺς νουθετήσας  
ἄρνας τῆς ποιμένης σου  
ταῖς σαῖς σοφαῖς διδαχαῖς,  
πάτερ Δημήτριε, δεῖξον  
τοῖς θερμοῖς ἰκέταις σου  
πᾶσι συμπάθειαν.

### **Θεοτοκίον.**

**ᾠ**ς μεσίτριαν πάντων  
χριστιανῶν ἔνθερμον  
σὲ ὑμνολογοῦντες, Παρθένε,  
καὶ παραμύθιον  
τῶν θλιβομένων πικρῶς  
ἀναβοῶμεν· Σοὺς δούλους  
ἴθυνον πρὸς θέωσιν  
καὶ τελειότητα.

**Δ**ιάσωσον,  
πνευματοφόρε Δημήτριε, σοὺς ἰκέτας  
ἀπὸ πάσης ἐπιβουλῆς ἐχθροῦ τοὺς τιμῶντάς σε  
ὡς νέον ὠράϊσμα εὐσεβείας.

**Ἐ**πίβλεψον  
ἐν εὐμενείᾳ, πανύμνητε Θεοτόκε,  
ἐπὶ τὴν ἐμὴν χαλεπὴν τοῦ σώματος κάκωσιν  
καὶ ἴασαι τῆς ψυχῆς μου τὸ ἄλγος.

### **Αἴτησις καὶ τὸ Κάθισμα. Ἦχος β΄. Πρᾶσβεία θερμῆ.**

**Χ**ριστόν, ὃν θερμῶς ἐφίλεις, καθικέτευε  
διδόναι ἡμῖν παισιμάτων ἀπολύτρωσιν,  
ἱερεῦ Δημήτριε,  
τοῦ Πλατάνου εὐχος ὑπέριμον·  
σὲ γὰρ Χριστός, ὁ Κτίστης τοῦ παντὸς  
ἐν χρόνοις ἐσχάτοις ἐθαυμάστωσεν.

### ᾠδὴ δ΄. Εἰσακήκοα, Κύριε.

Ἄμπεχόμενος ἔνδυμα,  
κραταιὲ Δημήτριε, ἀφθαρτότητος,  
τῆς φθορᾶς ἡμῶν ἀπέκδυσον  
τὴν στολὴν πρεσβείαις σου πρὸς Κύριον.

Νεοσμίλευτον ἄγαλμα  
τῆς Θεοῦ ἀγάπης καὶ ταπεινώσεως,  
τοὺς ἰκέτας σου, Δημήτριε,  
δεῖξον ἐκμαγεῖα θείας γνώσεως.

Θεοφόρε Δημήτριε,  
ὁ μυρίσας κόσμον ὀδμαῖς χαρίτων σου,  
δυσωδίαν μου ἀπέλασον  
ἐμπαθείας, μίσους καὶ κακότητος.

### Θεοτοκίον.

Ῥύπου κάθαρον, Δέσποινα,  
τὴν ἐσπιλωμένην ἡμῶν διάνοιαν  
καὶ πρὸς βίον καθαρότητος  
ἴθυνον τοὺς σοὶ θερμῶς προσφεύγοντας.

### ᾠδὴ ε΄. Φώτισον ἡμᾶς.

ᾠσπερ λειτουργὸν  
πνευματέμφορον τιμῶντές σε  
ἀνακράζομεν· Δημήτριε, ἡμῶν  
τὰς δεήσεις τῷ Θεῷ θερμῶς προσάγαγε.

Πέλων ἀρωγὸς  
ἐν τῷ βίῳ σου, Δημήτριε,  
τῶν στενόντων, νῦν ὑπόθεν καὶ ἡμᾶς  
μὴ ἐλλείπης ἐποπτεύων, τοὺς ὑμνοῦντάς σε.

ᾠδευσας καλῶς  
τὴν στενὴν ὁδόν, Δημήτριε·  
ὅθεν ἔφθασας εἰς πλάτος οὐρανῶν,  
εἰς ὃ ἔλκυσον καὶ πάντας τοὺς σοὺς πρόσφυγας.

### Θεοτοκίον.

**Τ**όμε τῶν βροτῶν  
σωτηρίας θεοχάρακτε,  
πλημμελήματα ἐξάλειψον ἡμῶν,  
τῶν πιστῶς μακαριζόντων σε, Θεόνυμφε.

**Ῥδὴ στ΄. Τὴν δέησιν.**

**Ο**ὐράνωσον τῶν πιστῶν τὸ φρόνημα,  
ἐπὶ γῆς ὁ ἀκλινῶς ἄρτι, πάτερ,  
οὐρανοδρόμον χαράξας πορείαν,  
ιεροφάντορ παμμάκαρ, Δημήτριε,  
ἵνα σὺν σοὶ ἐν οὐρανοῖς  
καὶ ἡμεῖς εὐφραινώμεθα πάντοτε.

**Ὶ**πέρλαμπρον τῆς ἀγάπης σκῆνωμα,  
εὐλαβείας καὶ πραότητος κέρας,  
ὁ διασώσας τὴν κώμην Πλατάνου  
ἐξ ὀλεθρίων δεινῶν, καθικέτευε  
Χριστὸν καὶ ἅπαντας ἡμᾶς  
ἐκ τῆς μήνιδος σῶσαι τοῦ δράκοντος.

**Θ**ειότατε ἱερεῦ, Δημήτριε,  
ἀπλανέστατε πιστῶν ποδηγέτα  
πρὸς βιοτὴν τὴν ἀγήρω, μὴ παύση  
ὑπὲρ ἡμῶν δυσωπῶν τὸν Παντάνακτα,  
ἵνα τῆς κρείττονος χαρᾶς  
ἀπολαύσωμεν πάντες πρεσβεΐαις σου.

**Θεοτοκίον.**

**Ὶ**πόμεβρισον τὰ ἐλέη, Δέσποινα,  
τοῦ Υἱοῦ σου δαψιλῶς τοῖς τιμῶσι  
σὲ εἰς αἰῶνας αἰώνων, Παρθένε,  
ὡς ὄμβροτόκον νεφέλην χρηστότητος,  
εἰρήνης ἄμφω καὶ χαρᾶς  
ἀενάου πιστῶν ὁμηγύρεως.

**Δ**ιάσωσον,  
πνευματοφόρε Δημήτριε, σοὺς ἰκέτας  
ἀπὸ πάσης ἐπιβουλῆς ἐχθροῦ τοὺς τιμῶντάς σε  
ὡς νέον ὠράϊσμα εὐσεβείας.

**Ἄ**χραντε,

ἢ διὰ λόγου τὸν Λόγον ἀνερμηνεύτως  
ἐπ' ἐσχάτων τῶν ἡμερῶν τεκοῦσα, δυσώπησον  
ὡς ἔχουσα μητρικὴν παρῶρησίαν.

**Κοντάκιον. Ἦχος β΄. Τοῖς τῶν αἱμάτων σου.**

**Ῥ**ς Ἀρχαγγέλων τῆς δόξης συμμετοχος  
καὶ τῶν Ἁγίων ἐν πόλῳ συνόμιλος,  
σημειοφόρε Δημήτριε, πρέσβευε  
Χριστῷ ἡμᾶς ἐκτενωῶς βλάβης ῥύσασθαι,  
σὲ τοὺς λαμπρῶς μακαρίζοντας, ὅσιε.

**Προκείμενον. Ἦχος δ΄.**

Τίμιος ἐναντίον Κυρίου ὁ θάνατος τοῦ Ὁσίου Αὐτοῦ.

**Στίχος.** Θαυμαστός ὁ Θεὸς ἐν τοῖς Ἁγίοις Αὐτοῦ.

**Εὐαγγέλιον· Κατὰ Λουκᾶν (Κεφ. στ΄ 17 - 33).**

Τῷ καιρῷ ἐκείνῳ ἔστη ὁ Ἰησοῦς ἐπὶ τόπου πεδινοῦ....

**Δόξα.**

**Τ**αῖς τοῦ Σοῦ Ὁσίου  
πρεσβείαις, Ἐλεῆμον,  
ἐξάλειψον τὰ πλήθη  
τῶν ἐμῶν ἐγκλημάτων.

**Καὶ νῦν.**

**Τ**αῖς τῆς Θεοτόκου  
πρεσβείαις, Ελεῆμον,  
ἐξάλειψον τὰ πλήθη  
τῶν ἐμῶν ἐγκλημάτων.

**Ἰδιόμελον. Ἦχος πλ. β΄. Ὅλην ἀποθέμενοι.**

**Στίχος.** Ἐλεῆμον, ἐλέησόν με, ὁ Θεός, κατὰ τὸ μέγα ἔλεός Σου καὶ  
κατὰ τὸ πλῆθος τῶν οἰκτιρῶν Σου ἐξάλειψον τὸ ἀνόμημά μου.

**Μ**ιχαὴλ Ἀρχάγγελον  
ἔχων προστάτην ἐν βίῳ  
καὶ ζωὴν ισάγγελον  
διανύων, ὅσιε,  
θείου Πνεύματος  
δαψιλῶς εἴληφας  
οὐρανόθεν χάριν

καὶ πολίτης θεῖος γέγονας  
 τῆς ἄνω πόλεως,  
 ἱερεῦ Δημήτριε, ὄλβιε·  
 διόπερ σοῦ δεόμεθα·  
 Τὸν Παμβασιλέα ἰκέτευε  
 δωρηθῆναι πᾶσιν  
 εἰρήνην καὶ ὁμόνοιαν πιστοῖς,  
 τοῖς ἀνυμνοῦσιν ἀγῶνάς σου  
 πρὸς ἀγήρω βίωσιν.

Σῶσον, ὁ Θεὸς, τὸν λαόν Σου...

### **Ῥδὴ ζ'. Οἱ ἐκ τῆς Ἰουδαίας.**

**Ῥ**φλημάτων μοι λύσιν  
 δίδου σαῖς ἰκεσίαις,  
 σεπτὲ Δημήτριε,  
 πρὸς τὸν Θεὸν τῆς δόξης,  
 Οὗ ὅσιος λευίτης  
 ἐπὶ γῆς ἐχρημάτισας  
 καὶ Οὗ τὸ κάλλος ὄρας  
 τὸ ἄρῶητον ἐν πόλῳ.

**Ῥ**μνοὶς στέφοντες θείοις  
 τὴν σεμνὴν βιοτὴν σου  
 καὶ τοὺς καμάτους σου  
 πρὸς θέωσιν βοῶμεν·  
 Δημήτριε, μὴ παύση  
 δυσωπῶν τὸν Παντάνακτα  
 ἰθύνειν πρὸς οὐρανῶν  
 λειμῶνας σοὺς ἰκέτας.

**Π**ολυτέκνων πατέρων  
 ἐποφθεῖς ἄρτι κλέος  
 λαμπρόν, Δημήτριε,  
 τοὺς οἴκους πολυτέκνων  
 ἐπόπτει θεόθεν  
 καὶ χορήγει τὰ πρόσφορα,  
 ὡς ἔχων πείραν αὐτοῖς,  
 ταῖς σαῖς θερμαῖς πρεσβείαις.

### **Θεοτοκίον.**



**Ρ**αθυμίας ὁμίχλην  
 ἀποδίωξον πόρρω  
 ἡμῶν, Θεόνυμφε,  
 σκοτίζουσιν καρδίας  
 τῶν δούλων σου καὶ πᾶσι  
 χρυσαυγὴν ἐγρηγόρσεως,  
 τοῖς καταφεύγουσι σοί,  
 ἀνάτειλον, Παρθένε.

**Ῥδὴ η΄. Τὸν Βασιλέα.**

**Ο**τῆς ἀγάπης  
 ἀναδειχθεὶς πρὸς πέλας  
 καὶ τὸν Κτίστην, Δημήτριε, φάρος,  
 φθόνου καὶ κακίας  
 ἀπέλασόν μου ζόφον.

**Σ**τηλογραφία  
 τῆς ἀκακίας ὑπάρχων,  
 σκοτομήνην, Δημήτριε, λῦσον  
 τῆς μνησικακίας  
 ἡμῶν θερμαῖς εὐχαῖς σου.

**Π**υρὸς γεέννης  
 αἰωνιζούσης μὲ ῥῦσαι,  
 τὸν προσπίπτοντα σαῖς δροσοβόλοις  
 ἱκεσίαις, πάτερ  
 Δημήτριε, πρὸς Κτίστην.

**Θεοτοκίον.**

**Ἴ**να δοξάζω  
 ἀεὶ τὸν μονογενῆ σου,  
 Θεοτόκε, Υἱὸν παῦσον σάλον  
 ζοφερόν, Παρθένε,  
 παθῶν μου χαμαιζήλων.

**Ῥδὴ θ΄. Κυρίως Θεοτόκον.**

**Π**αθῶν ἡμῶν ἀκάνθας  
 θέρισον δρεπάνη  
 τῶν σῶν εὐχῶν πρὸς τὸν Κτίστην, Δημήτριε,  
 ὁ δι' εὐχῆς καταντήσας εἰς τὴν ἀπάθειαν.

**Τ**οὺς σοὺς ἐπιστηρίζων  
 πρόσφυγας μὴ παύση  
 πρὸς ἀρετῆς προκοπὴν, ὃ τὴν ποιμένην σου  
 ἐν σαῖς ἀγκάλαις στηρίζων στερόδῳ, Δημήτριε.

**Ῥ**οαΐσας ἀρτίως  
 κώμην τοῦ Πλατάνου  
 καὶ τοὺς χοροὺς εὐσεβούντων, Δημήτριε,  
 τοὺς καταφεύγοντας πόθῳ τῇ ἀντιλήψει σου.

### **Θεοτοκίον.**

**Χ**αρίτωσον σοὺς δούλους,  
 τοὺς τιμῶντας μνήμην  
 τοῦ Δημητρίου τοῦ θείου, Παντάνασσα,  
 καὶ σὲ καρδία καὶ χεῖλεσι μεγαλύνοντας.

**Ἄξιόν ἐστι....καὶ τὰ παρόντα Μεγαλυνάρια.**

**Χ**αίροις, ἱερέων ἢ καλλονή,  
 χάριτος πυξίον,  
 στηλογράφημα ἀρετῶν,  
 εὐσπλαγχνίας στῦλε  
 καὶ προσευχῆς ἀόκνου  
 ὑπογραμμός, πρεσβῦτα  
 θεῖε, Δημήτριε.

**Χ**αῖρε, ἐνθεώτατε λειτουργεῖ  
 τοῦ Θεοῦ, ὃ πέλων  
 εὐωδία ὅλος Αὐτοῦ,  
 χαίροις, ὃ ἐν ὥρᾳ  
 τῆς θείας Λειτουργίας  
 ὀδμαῖς ἠδύνων πάντα  
 θεῖαις, Δημήτριε.

**Σ**κέπε τοὺς τιμῶντας πανευλαβῶς  
 μνήμην σου τὴν θεῖαν  
 καὶ λειψάνων σου τὴν σορὸν  
 κατασπαζομένους,  
 Δημήτριε παμμάκαρ,  
 λευῖτα τοῦ Πλατάνου  
 πανιερώτατε.

**Ἔ**χων ἐν κινδύνοις καὶ συμφοραῖς  
 ταχινὸν προστάτην  
 τὸν Ἀρχάγγελον Μιχαήλ,  
 ὄρατῶν μανίαν  
 ἐχθρῶν καὶ ἀοράτων  
 ἐτρόπωσας, λευῖτα  
 θεῖε, Δημήτριε.

**Χ**αίροις, τῶν καμνόντων ὁ ἀρωγὸς  
 καὶ τῶν θλιβομένων  
 ἀντιλήπτωρ καὶ βοηθός,  
 χαίροις, τοῦ Πλατάνου  
 τῆς κόμης ὁ προστάτης  
 καὶ πλουτισμὸς πενήτων,  
 μάκαρ Δημήτριε.

**Χ**αίροις, ἀγαπήσεως τοῦ Χριστοῦ  
 στήλη καὶ σοφίας  
 τῆς ἐνθέου φανὸς λαμπρός,  
 χαίροις, ὁ ἐν χρόνοις  
 ἐσχάτοις κατευφράνας  
 σοῖς τρόποις εὐσεβούντων  
 δήμους, Δημήτριε.

**Χ**αίροις, ἱερέων ἢ καλλονή,  
 προσευχῆς ἀόκνου  
 ἐργαστήριον καὶ εἰκῶν  
 φιλοθέου βίου,  
 Δημήτριε, χαρίτων  
 τοῦ θεοῦ Παρακλήτου  
 ἄστρον νεόφωτον.

**Π**ᾶσαι τῶν Ἀγγέλων αἱ στρατιαί,  
 Πρόδρομε Κυρίου,  
 Ἀποστόλων ἢ δωδεκάς,  
 οἱ Ἅγιοι πάντες,  
 μετὰ τῆς Θεοτόκου  
 ποιήσατε πρεσβείαν  
 εἰς τὸ σωθῆναι ἡμᾶς.

**Τὸ Τρισάγιον καὶ τὸ Ἀπολυτίκιον·**  
**Ἀπολυτίκιον. Ἦχος πλ. α΄. Τὸν συνάναρχον Λόγον.**

**Ἱ**ερέα Πλατάνου τὸν θεοεἶκελον,  
 εὐαρεστήσαντα Κτίστη  
 ἐν τοῖς ἐσχάτοις καιροῖς  
 πολιτεία διαυγεῖ, εὐχῇ καὶ δάκρυσιν,  
 ὡς ἄσωμάτων μιμητὴν,  
 ἐπαινέσωμεν πιστοὶ  
 Δημήτριον ἐκβοῶντες·  
 Εὐώδει μύρω εὐχῶν σου  
 τοὺς σὲ γεραίροντας κατεύφρανον.

**Ἔτερον. Ὅμοιον.**

**Ἱ**ερέα Πλατάνου Τρικάλων μέλψωμεν,  
 ἀγγελοφρούρητον ὄντως  
 ἐν δίναις βιοτικάϊς,  
 Μιχαὴλ ἀρχιστρατήγου ἰσοστάσιον,  
 ὕμνοις Δημήτριον φαιδροῖς,  
 Γκαγκαστάθην, οἱ πιστοί,  
 ὡς χάριτος ἐκμαγεῖον,  
 ὑπὲρ ἡμῶν δυσωποῦντα  
 Χριστόν, Θεὸν τὸν πολυεύσπλαγχνον.

**Ἔτερον. Ἦχος δ΄. Ταχὺ προκατάλαβε.**

**Ἡ** χάρις τοῦ Πνεύματος  
 σὲ ἱερέα σοφόν,  
 παιδείας τὸν ἄμοιρον  
 τῆς κοσμικῆς, θαυμαστέ,  
 ἀρτίως ἀνέδειξε,  
 φίλε τῶν Ἀρχαγγέλων·  
 ὅθεν σὲ ἀνυμνοῦντες  
 τὰς πρὸς Θεὸν λιτάς σου  
 πρὸς τελείωσιν πάντες  
 αἰτούμεθα, Πλατάνου τερπνὸν  
 ἄνθος, Δημήτριε.

**Θεοτοκίον.** Τὸ ἀπ' αἰῶνος ἀπόκρυφον....

**Ἐκτενὴς καὶ Ἀπόλυσις, μεθ' ἣν ψάλλομεν τὸ ἐξῆς·**

**Ἦχος β΄. Ὅτε ἐκ τοῦ Ξύλου.**

**Ῥ**ῦσαι σοὺς ἰκέτας προσβολῆς  
 πάσης τοῦ δολίου Βελίαρ

καὶ ἀνηκέστου φθορᾶς  
τοὺς ἀνευφημοῦντάς σε,  
σεπτὲ Δημήτριε,  
ιερεῦ ὀσιώτατε  
Ἐψίστου καὶ σκεῦος  
διαυγὲς τῆς χάριτος,  
ὡς πρὸς τὸν Κύριον  
ἔχων παρῶρησίαν πρεσβεύειν  
ἀκλινῶς ὑπὲρ τῶν τιμώντων  
μνήμην σου τὴν θεῖαν καὶ πανσέβαστον.

**Δ**έσποινα, πρόσδεξαι  
τὰς δεήσεις τῶν δούλων σου  
καὶ λύτρωσαι ἡμᾶς  
ἀπὸ πάσης ἀνάγκης καὶ θλίψεως.

**Τ**ὴν πᾶσαν ἐλπίδα μου  
εἰς σὲ ἀνατίθημι,  
Μῆτερ τοῦ Θεοῦ,  
φύλαξόν με ὑπὸ τὴν σκέπην σου.

**Δίστιχα.**

**Ἴσχυος ἔμπλησον, Δημήτριε, θείου  
Χαραλάμπη, σπεύδοντα τῇ ἀρωγῇ σου.**

**ΤΕΛΟΣ  
ΚΑΙ ΔΟΞΑ  
ΤΩ ΜΟΝΩ ΑΛΗΘΙΝΩ  
ΘΕΩ ΗΜΩΝ**